



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

FRIDAY, SEPTEMBER 6, 2024 / BHADRA 15, 1946

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

- (૧) ઉપસચિવ (કા.વ્ય), ગૃહ વિભાગ ગાંધીનગરના પત્ર ક્રમાંક: વિ-૧/કઅવ/૧૦૨૦૨૪/૮૨, તા.૩૦/૦૫/૨૦૨૪.
- (૨) પોલીસ અધિક્ષકશ્રી, અરવલ્લી મોડાસાના પત્ર નં.એલ.આઈ.બી/ઝાંઝરી ધોધ/જાહેરનામું/૧૧૬૬/૨૦૨૪, તા.૨૭/૦૮/૨૦૨૪.
- (૩) સબ ડિવિઝનલ મેજિસ્ટ્રેટ, બાયડના પત્ર નં.પી.ઓ.એલ/ઝાંઝરીવોટર ફોલ/વશી/૨૩૧/૨૦૨૪, તા.૦૫/૦૬/૨૦૨૪.
- (૪) ભારતીય નાગરિક સુરક્ષા સંહિતા-૨૦૨૩ની કલમ-૧૬૩

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું

નં.ડી.સી./પીઓએલ/જાહેરનામું/કલમ-૧૬૩/વશી/૭૮૪/૨૦૨૪.-અરવલ્લી જિલ્લાના મુકામ ડાભા, તા. બાયડ ખાતે જાણીતુ પ્રવાશન સ્થળ ઝાંઝરી ધોધ આવેલ છે. છેલ્લા ૨૫ વર્ષમાં સદર ઝાંઝરી ધોધ, વાત્રક નદીના પાણીના ધરામાં અકસ્માતે લપસી ડૂબી જવાના, તણાઈ જવાના પથ્થરની શીલાઓ પરના પાણી પર જામેલ લીલના કારણે લપસી પથ્થર પર પટકાઈને મૃત્યુ થવાના ઘણા બનાવો બનેલ છે. આવી ઘટનાઓ બનતી અટકાવવા તંત્ર દ્વારા પોલીસ બંદોબસ્ત ફાળવવામાં આવેલ છે. ધોધના/નદીના પાણીમાં પડી ન્હાવા જવા પર નિષેધ હોવાની સૂચનાઓના બોર્ડ પણ લગાવવામાં આવેલ છે. તેમ છતાં સાબરકાંઠા, અમદાવાદ, વડોદરા, ખેડા વિગેરે જિલ્લામાંથી આવતા પ્રવાસીઓ/સહેલાણીઓ આ સૂચનાઓનો અનાદર કરી ઝાંઝરી ધોધ ખાતેના પાણીમાં ન્હાવા પડી અકસ્માતે ડૂબીને જીવ ગુમાવવાના સંખ્યાબંધ બનાવો તાજેતરના વર્ષોમાં બનેલ છે.

જેથી આવી ઘટનાઓનું પુનરાવર્તન ન થાય તથા પ્રવાસીઓ/સહેલાણીઓની સલામતી જળવાઈ રહે તે હેતુ માટે વાત્રક નદીના આશરે ૫ કિ.મીના લાંબા પ્રવાહમાર્ગ (જીતપુર-આંબલીયારા પ્રવેશ માર્ગ-૧ પાસે આવેલ ઝાંઝરી ધોધ થી લઈ ગંગેશ્વર મહાદેવવાળા પ્રવેશ માર્ગ-૩ ચેક ડેમ સુધી)ના નદીના પ્રવાહ માર્ગની આજુ-બાજુ વાત્રક નદી/ઝાંઝરી ધોધના કિનારે જઈ પાણીમાં પડવા ન્હાવા કે નદી કિનારે આવેલ શીલાઓ પર કે જ્યાંથી ફોટોગ્રાફી કરવા જતા અકસ્માતે પગ લપસી જવાથી ઝાંઝરી ધોધના ઊંડા પાણીના ધરા કે પ્રવાહમાં ડૂબી જવા કે પથ્થરની શીલાઓ પર પટકાઈ થઈ જવા અને મૃત્યુ થવાની સંભાવાના રહેલી હોઈ પોલીસ અધિક્ષકશ્રી, અરવલ્લી-મોડાસાએ વંચાણે લીધેલ આમુખ-૨ ના પત્રથી તથા સબ ડિવિઝનલ મેજિસ્ટ્રેટશ્રી બાયડએ આમુખ-૩ના પત્રથી વાત્રક નદીના આશરે ૫ કિ.મી લાંબા પ્રવાહ માર્ગ જીતપુર-આંબલીયારા પ્રવેશ માર્ગ-૧

પાસે આવેલ ઝાંઝરી ધોધ થી લઈ ગંગેશ્વર મહાદેવવાળા પ્રવેશ માર્ગ-૩ ચેક ડેમ સુધીના વિસ્તારમાં સહેલાણીઓ/પ્રવાસીઓના ન્હાવા/પાણીમાં ઉતરવા/બિલકુલ નદી કિનારે આવેલ કોતરો પર ઉભા રહી ફોટોગ્રાફ કરવા પર પ્રતિબંધ મુકવા જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત વાજબી જણાય છે.

સબબ હું પ્રશસ્તિ પારીક (આઈ.એ.એસ.), જિલ્લા મેજિસ્ટ્રેટ અરવલ્લી ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ નીચે મુજબના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

જાહેરનામાનો પ્રતિબંધિત વિસ્તાર

“જીતપુર-આંબલીયારા પ્રવેશ માર્ગ-૧ પાસે આવેલ ઝાંઝરી ધોધ થી લઈ ગંગેશ્વર મહાદેવ વાળા પ્રવેશ માર્ગ-૩ ચેક ડેમ સુધી”

જાહેરનામાનો પ્રતિબંધ

“જીતપુર-આંબલીયારા પ્રવેશ માર્ગ-૧ પાસે આવેલ ઝાંઝરી ધોધ થી લઈ ગંગેશ્વર મહાદેવવાળા પ્રવેશ માર્ગ-૩ ચેક ડેમ સુધીના વિસ્તારમાં ન્હાવા/પાણીમાં ઉતરવા/બિલકુલ નદી કિનારે આવેલ કોતરો પર ઉભા રહી ફોટોગ્રાફ કરવા પર પ્રતિબંધ”

જાહેરનામાનો પ્રતિબંધિત સમયગાળો

તા.૦૧/૦૮/૨૦૨૪ થી તા. ૩૦/૦૮/૨૦૨૪ સુધી (બંને દિવસો સહિત) દિવસ માટે અમલમાં રહેશે.

આ હુકમનો અનાદર કરનાર કે ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ હેઠળના ગુના માટે શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતાં ક્ષેત્રાધિકાર ધરાવતા હેડ કોન્સ્ટેબલ તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતીય ન્યાય સંહિતા ૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એક તરફી ફરમાવવામાં આવે છે.

આજ તા. ૨૮મી ઓગષ્ટ, ૨૦૨૪ ના રોજ મારી સહી તથા સીકકો કરવામાં આવ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધા:-

(૧) વન અને પર્યાવરણ વિભાગના પત્ર ક્રમાંક: ઈએનવી/૧૦/૨૦૧૦/૧૦૦૪-પાર્ટ-II (૨૦૨૧)/ટી, તા. ૨૮/૦૭/૨૦૨૨

(૨) નેશનલ ગ્રીન ટ્રીબ્યુનલ સેન્ટ્રલ ઝોન બેંચ, ભોપાલનો તા. ૨૪/૦૮/૨૦૧૫નો હુકમ

(૩) ભારતીય નાગરિક સુરક્ષા સંહિતા-૨૦૨૩ની કલમ-૧૬૩

(૪) કેન્દ્રીય પ્રદૂષણ નિયંત્રણ બોર્ડની તા. ૧૨/૦૫/૨૦૨૦ ની માર્ગદર્શિકા

જાહેરનામું

નં.ડી.સી./પીઓએલ/જાહેરનામું/કલમ-૧૬૩/ગણપતિ મહોત્સવ/વશી ૭૬૬ થી /૭૮૨/૨૦૨૪ તા. ૨૨/૦૮/૨૦૨૪ અરવલ્લી જિલ્લામાં દર વર્ષની જેમ આ વર્ષે પણ ટુંક રામયમાં ગણેશજીની મૂર્તિની સ્થાપના થનાર છે. તા. ૦૭/૦૮/૨૦-૨૪ થી તા. ૧૬/૦૮/૨૦૨૪ સુધી ગણેશોત્સવની ભવ્ય ઉજવણી કરવામાં આવનાર છે. ગણેશજીની સ્થાપના બાદ ધાર્મિક રીતિ રીવાજ મુજબ પ્રસંગ વિત્યા બાદ પાણીમાં વિરાજન કરવામાં આવે છે. તા. ૧૬/૦૮/૨૦૨૪ના રોજ નકકી કરેલ રૂટ ઉપર શ્રદ્ધાળુઓ દ્વારા વિસર્જન કરવામાં આવનાર છે. દેવી દેવતાઓની મૂર્તિઓની બનાવટમાં કેમીકલયુક્ત રંગોનો ઉપયોગ થતો હોય છે. આવી મૂર્તિઓને નદી તથા તળાવના પાણીમાં વિસર્જન કરવાથી પાણીમાં રહેતાં પાણીજન્ય જીવો, માછલી તેમજ મનુષ્યને પણ નુકશાન થાય છે. જેથી પાણી તથા પર્યાવરણમાં થતાં પ્રદૂષણને અટકાવવા કેન્દ્રીય પ્રદૂષણ નિયંત્રણ બોર્ડ દ્વારા આપવામાં આવેલ ગાઈડલાઈન મુજબ તેમજ રાસકારશ્રી દ્વારા બહાર પાડવામાં આવેલ વખતો-વખતની જોગવાઈઓ અને નામ. સર્વોચ્ચ ન્યાયલય દ્વારા સદરહું

તહેવારની ઉજવણીને ધ્યાને લઈ આપવામાં આવેલ ગાઈડલાઈનને ધ્યાને લઈ સદર તહેવારની ઉજવણી દરમ્યાન જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ નિયંત્રિત બનાવ ન બને તે માટે તેમજ ગણેશજીની મૂર્તિઓ બનાવવા પ્લાસ્ટર ઓફ પેરીસ (પી.ઓ.પી.)નો ઉપયોગ તેમજ કેમિકલયુક્ત રંગોનો ઉપયોગ કરવાના કારણે પાણીજન્ય જીવો, પશુઓ તેમજ માનવ જીવને થતાં નુકશાનને અટકાવવા જાહેરનામું પ્રસિધ્ધ કરવું ઉચિત જણાય છે.

પર્યાવરણ સંરક્ષણ (એન્વાયરમેન્ટ પ્રોટેક્શન) એક્ટ-૧૯૮૬ની કલમ-૫ મુજબ ગુજરાત સરકારના પર્યાવરણ વિભાગના આમુખ (૧) ના પત્રની સૂચનાનુસાર નામ. ગુજરાત હાઈકોર્ટ તથા બોમ્બે હાઈકોર્ટની સૂચનાથી આપેલ આદેશાનુસાર પર્યાવરણને નુકશાન ન થાય તે હેતુ માટે સાવચેતીના પગલાં લેવા જરૂરી જણાય છે.

સબબ હું પ્રશસ્તિ પારીક (આઈ.એ.એસ.), જિલ્લા મેજિસ્ટ્રેટ અરવલ્લી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

પ્રતિબંધિત કૃત્યો:-

- (૧) ગણેશજીની મૂર્તિઓની બનાવટમાં કુદરતી વસ્તુઓ, બાયો-ડીગ્રેડેબલ અને પ્રકૃતિ સાથે સુસંગત વસ્તુઓનો ઉપયોગ કરવો.
- (૨) ગણેશજીની મૂર્તિઓની બનાવટમાં પી.ઓ.પી. (પ્લાસ્ટર ઓફ પેરીસ), પ્લાસ્ટીક તથા ફાયબરમાંથી મૂર્તિઓ બનાવવી નહીં, વેચવી નહીં કે સ્થાપના કરવી નહીં તથા જાહેર માર્ગ ઉપર પરિવહન કરવું નહીં.
- (૩) મૂર્તિઓને આકર્ષક બનાવવા સૂકા ફૂલના ઘટકો તેમજ કુદરતી વૃક્ષોના રેઝિનનો ઉપયોગ કરવાનો રહેશે.
- (૪) મૂર્તિઓની બનાવટમાં મૂર્તિઓ પાણીમાં સહેલાઈથી ઓગળી શકે તેવા બિનઝેરી કુદરતી રંગનો જ ઉપયોગકરવો. ઝેરી કે ઉતરતી કક્ષાના રસાયણ કે કેમિકલયુક્ત રંગોથી મૂર્તિને રંગ કરવો નહીં. (૫) મૂર્તિઓના વિસર્જન માટે સ્થાનિક સંસ્થાઓએ કૃત્રિમ કુંડની વ્યવસ્થા કરવી તેમજ તમામ મૂર્તિઓનું વિસર્જન કૃત્રિમ કુંડમાં થાય તે સુનિશ્ચિત કરવું. તેમજ કૃત્રિમ કુંડની આસપાસ કોઈ અનિયંત્રિત બનાવ નબને તે માટે કુંડની આસપાસ બેરીકેડીંગ તેમજ સલામતીના તમામ પગલાં લેવા. (૬) પ્રતિમાઓની બનાવટમાં અન્ય ધર્મના લોકોની લાગણીઓ દુભાય તેવા ચિન્હો કે નિશાનીઓ રાખવી નહીં.
- (૭) મૂર્તિકારોએ વધેલી તથા ખંડિત મૂર્તિઓ બિનવારસી હાલતમાં છોડી દેવી નહિ તેમનો યોગ્ય નિકાલ કરવો.
- (૮) મૂર્તિકારો જે જગ્યાએ મૂર્તિઓ બનાવે છે. તે જગ્યા તથા વેચાણની જગ્યાની આજુબાજુમાં ગંદકી કરવી નહીં. તે અંગે સંબંધિત નગરપાલિકા તથા સક્ષમ સ્થાનિક અધિકારીએ તકેદારી રાખવી.
- (૯) અરવલ્લી જિલ્લા બહારથી મૂર્તિઓ લાવી વેચનાર મૂર્તિકારો/વેપારીઓને પણ આ નિયમ લાગુ પડશે.

આ જાહેરનામાનો ભંગ કરીને કોઈ મૂર્તિકાર કે વિકેતાઓ દ્વારા દેવી/દેવતાઓની મૂર્તિઓની બનાવટમાં પી.ઓ.પી. (પ્લાસ્ટર ઓફ પેરીસ) ભઠ્ઠીમાં સુકેલી ચીકણી માટી, ઝેરી અને ઉતરતી કક્ષાના સિન્થેટિક રસાયણ કે કેમિકલયુક્ત રંગોનો ઉપયોગ કરેલી મૂર્તિઓ ધ્યાનમાં આવશે તો તે સમયે કે વેચાણના સમયે જામ કરવામાં આવશે.

અધિક મુખ્ય સચિવશ્રી, વન અને પર્યાવરણ વિભાગ, ગુજરાત રાજ્ય, ગાંધીનગરનાઓના સંદર્ભ (૧)ના પત્રથી તથા સેન્ટ્રલ પોલ્યુશન કંટ્રોલ બોર્ડ તરફથી દરિયા, નદી, તળાવના પાણી તથા પર્યાવરણમાં થતાં પ્રદૂષણને અટકાવવા માટે જાહેર કરેલ માર્ગદર્શિકા તથા ધી નેશનલ ગ્રીન ટ્રીબ્યુનલ, સેન્ટ્રલ ઝોન બેન્ચ, ભોપાલના આમુખ (૨)ના હુકમને આધારે ઉપર મુજબના પ્રતિબંધ તા. ૦૭/૦૮/૨૦૨૪ થી તા. ૧૬/૦૮/૨૦૨૪ સુધી અમલમાં રહેશે.

આ હુકમનો અનાદર કરનાર કે ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ હેઠળના ગુના માટે શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતાં ક્ષેત્રાધિકાર ધરાવતા હેડ કોન્સ્ટેબલ તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એક તરફી ફરમાવવામાં આવે છે.

આ હુકમની જાહેરાત ઉપર જણાવેલ વિસ્તારમાં દેખી શકાય તે રીતે નકલો ચૌટાડીને તથા ગુજરાત સરકારના અસાધારણ રાજપત્રમાં જાહેર કરીને પ્રસિધ્ધ કરવા ફરમાવું છું.

ઉક્ત જણાવેલ જોગવાઈઓ સરકારશ્રીનાં ગૃહ વિભાગ, વન અને પર્યાવારણ વિભાગ તથા નામ. સુપ્રીમ કોર્ટ અને નામ. ગુજરાત હાઈકોર્ટ તેમજ અન્ય ટ્રીબ્યુનલની વખતો-વખતની સૂચના/માર્ગદર્શન મુજબ ફેરફારને આધિન તથા સંબંધિતોને બંધનકર્તા રહેશે.

આજ તા. ૨૨મી ઓગસ્ટ- ૨૦૨૪ ના રોજ મારી સહી તથા ચીકો કરવામાં આવ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી, મોડાસા.

